


Marwari

जीवण रौ जल



जीवण रौ जल

पवितर बाइबल आपा ने बतावै कै परमेसर जमीन रो सिरजणहार है। अठे री सगली चोखी चीजां मिनख री भलाई खातर हैं।

जद परमेसर कह्यो अबै म्है मिनख जात ने बणासां, बै म्हारे जिसा होसी अर म्हारी सूरत रा होसी। इयाणे मछलिया माथे, चिड़कलियाँ माथे अर सगले जिनावरां माथे अधिकार दैणों चाइजे तो घरेलू होवे क जंगली होवे, छोटा होवे कै मोटा होवे अधिकार दीनो। इं तरयां परमेसर मिनख जात ने रच्यो अर बाने आपणी तरयां बणायो। बो बियांने नर अर मादा बणायो फेर बियाने आसीस दीनी अर कह्यो धणा टाबर हाळा हो जावो जिकै स्यूं थारी पीढी सगळी धरती माथे रबै अर बिने आपरे काबू में राखे। हूं थाणे सगळी मछलिया चिड़कलियाँ अर सगळा जिनावर सौपूं हूं। हूं थारे खातर सगळी तरयां रा अनाज अर सगळी तरया रा फळ खावण ने निपजा स्यूं। पण सारा जंगली जिनावरो अर सगळी चिड़कलियाँ खातर धास अर पत्ता हाळा पौधा उगा स्यूं। अर सगळो इयां ही होग्यों। परमेसर जिकी चीजां बौ बनायी बियानां देख्यो अर राजी होयो।

उत्पत्ती १-२६-३१

परमेसर बो सिरजणहार है आ आस राखे क मिनख बीरी भलाई खातिर धन्यवाद कर सी अर अपने आप ने भलो बनायो राखे।

एक लुभावणो गीत है जिको परमेसर री बडाई करे अर परमेसर कियां प्रकृति रो खयाल राखै आ बंतावे।

थै जमीन रो खयाल राख अर बीरे माथै मैह बरसा रयो है। थे बीने उपजाऊ अर चोखा फल देने हाळी बनाओ हो थै झरना रै जळ स्यूं भरैडा राखे। थे धरती माथे फसल तैयार कर इं तरयां धरती अर बीरे ऊपर रेहण हाळा भायां मेहर करी जुत्योडे खेता माथै थ मौकळी मैह बरसाओ हो और इया ने पाणी स्यूं तर राखो हो। थे बिरखा स्यू माटी ने नरम करो हो जिकै स्यूं नन्हा पौधा उग सके। कियां रे चोखी फसल थारी दया से मिले है। थे जठे ई जावो बठे ही बढोतरी होवै। हरया भरया मैदान जिनावरां री टोलियां स्यू भर जावे है। अर पहाडियाँ खुशिया रो फेंटो बांध राख्यो है मैदान भेड़ बकरिया स्यू

भरया पड़या है। धाटियां गेहूं री फसला स्यू डटी पड़ी है। हरैक जीव थारी जय जय कार करै है अर मस्ती स्यू झुम गावे है।

भजन संहिता ६५:९-१३

परमेसर मिनख रं; पेट री भूख रो ई खयाल कोनी राखे पण बारी आतमा री भलाई वास्ते भी सोचे है। पवितर बाइबल आ बतावे है कै जद मिनख परमेसर रा नियमा ने भूला देवे जब ही बो शांति स्यू नहीं रह सके। थाने एक ईसी लुगाई री बात सुणाऊ जिकी परमेसर ने भुला दियो हो अर बा आ क्यू कर समझी क परमेसर रे साधै क्यू कर चालीजे। एक दिन ईसर स्यू बीरी एक कुवे माथै भेंट होगी। बठै बा जान गयी कै ओ ई जीवण रौ झरणो है। ओई इसे मिनखां ने शांति दे सके है जिका परमेसर री खोज करे है। बा लुगाई सामरी जात री ही जियां ने यहूदी लोग नीचा समझता हां।

ईसर धणी दूर स्यू यात्रा स्यू आता है अर तिरसा हां बै बीं लुगाई स्यू पाणी पीवण ने मांग्यो पवितर बाइबल मे लिखयो है कै:—

बा औरत कहयो थे तो यहूदी जात रा हो अर मैं हूं सामरी जात री थै म्हां सूं पाणी क्यू मांगो हो हूं पाणी कियां पा सकूं हूं। यहूदी बै बरतन काम में कोनी लेता जिका सामरी जात रा मिनख बरतता हां।

ईसा मसीह उत्तर दियो:— अगर तूं आ जाणती होती कै परमेसर कांई देवे है अर कुण था स्यू पीवण वास्ते पाणी मांगे है तो तूं बीस्यू मांगती अर बो तनै जीवण रो जळ देतो।

महाराज बा और कहयो:— आपणे खनै तो बाल्टी ई कोनी अर ओ कुवो धणो ई महारो है फैर थै कठै स्यू जीवण रो जळ लासो। महारा पूरखा याकूब म्हाने ओ कुओ दियो बियां रा बेटा अर बियां री परजा सगळा ई रो पाणी पीवै है थै याकूब स्यू बड़ा कोनी हो सके। बोलो हो कांई।

ईसा मसीह उत्तर दियो जीके कुवो रो पाणी पीवे है बीने फैर तिस लाग सी पण जीको कोई महाने दिखोडे पाणी ने पीसी बो कदई तिस्यो कोनी होवे। बो पाणी जिको हूं बीने देऊं तुम्बी रे मायने एक झरने रे समान हो जासी अर बीने जीवण रो जल देती रहसी अर अनन्त जीवण रो मतलब कै आत्मा री शांति भी देसी।

महाराज बा और त कहयो:— महाने बा जल देसो जिसू म्हे कदेई तिसी कोनी होऊ अर न म्हने अठे पाणी भरण ने आणो पडे।

जा थारे धणी ने बुला कर ला ईसा मसीह बीने कहयो।

बा उत्तर दीनो:— म्हारो घणी कोनी ईसा मसीह कहयो तू ठीक कहवे है क थारो धणी कोनी थारौ ब्याह पांच मिनखा स्यू होयो अर अब जिके साथे तू रहवे है बो भी थारो घणी कोनी। तू महाने सोच र बात बताई है।

बा लुगाई कहयो थे तो म्हाने कोई ज्योतिषी लागो हो। फैर बा औरत ईसा मसीह स्यू कैवण न लागी कै हूं जाणू कै मसी आसी अर जद बो आसी तो म्हाने सगळी बातां बतासी।

ईसा मसीह उत्तर दियो म्हे ई बो हूं जिको थारै स्यू बातां करूं हूं।

जद बा औरत आपरो धडो छोड़ अर पाछी गांव में गई अर लोगा स्यू कहयो आवो अर देखो एक मिनख ह जिको म्हाने सगळी बातां बता दीनी जिकी म्हे पहले करीं ही। काई बो मसीह हो सके है। ई खातर बै लोग गांव छोड़ अर मसीह ने देखण ने गया।

सामरी जात रा कई लोग मसीह माथे विश्वास करयो चूंकि बा लुगाई कहयो कै बो सगळी बातां बता दीनी जिकी हूं पहली करी ही ई खातर सामरी जात रा बो लोग जद मसीह खने गया तो बीसू बिनती करी कै म्हारे सागे रहवो अर मसीह बठे दो दिना तक रहया।

और भी धणा ही लोग मसीह रे संदेशे माथे बिसवास करयो आ बे बी औरत स्यू कहयो म्हे शिरे कवणे स्यू विसवास कोणी करा पण ई खातर करा कै म्हे आपबीरी बातां सुणी हैं अर म्हे जाना हो कै ओ वास्तव में दूनिया ने बणावण हाळो है।

यूहन्ना ४:९-१९, २५, २६-२८, ३०, ३९-४२

अर थे भी जीवण रो जळ खोज रहया हो तो म्है थाने सलाह देवा हां कै एक पवितर बाइबल मोल लेवो बाइबल अर ईसा हिस्सा कई भाषावां में ई पत्ते पर मिले है:—

सचिव, बाइबिल हाऊस,
१०, संसद मार्ग,
नई दिल्ली-११०००१

© The Bible Society of India—'LIVING WATER'

Marwari—100M. 6MWR 749/85-86/7249

PRINTERS SANTOSH ENTERPRISES B'lore-79